
Ishvarena Devanamshodhanam

—
ಈಶ್ವರೇಣ ದೇವಾನಾಂ ಶೋಧನಂ
—

Document Information



Text title : Ishvarena Devanamshodhanam

File name : IshvareNadevAnAMshodhanam.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mAheshvarAkhyah prathamAMshaH | adhyAyaH 52 - devAnAMshodhanam | 1-35||

Latest update : December 17, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 17, 2023

sanskritdocuments.org

ಈಶ್ವರೇಣ ದೇವಾನಾಂ ಶೋಧನಂ



ಸೋಸಹಂ ನಿತ್ಯೋಽಪ್ಯನಿತ್ಯಶ್ಚಬ್ರಹ್ಮಾಬ್ರಹ್ಮಾಹಮೇವಹಿ .
ಪ್ರಾಂಚೋಸಹಂಚೈವ ಪಶ್ಚಾಂಚದಕ್ಷಿಣೋದೀಚಏ ವಹಿ .. 1..
ಅಧಶ್ಚೋರ್ಧ್ವಮಹಂ ಲೋಕಾ ದಿಶಶ್ಚ ವಿದಿಶೋಽಪ್ಯಹಂ .
ಪುಮಾನ್ನಪುಂಸಕಶ್ಚಾಹಂ ಸ್ತ್ರೀಚಾಹಂಸರ್ವದೇವತಾಃ .. 2..
ನೈವ ಸ್ತ್ರೀ ನಪುಮಾಂಚಾಹಂ ನೈಯ ಚಾಹಂ ಸನಾತನಃ .
ಅಶರೀರಶ್ಚರೀರೇಷು ಹ್ಯಶೀರ್ಣಶ್ಶೀರ್ಯಕೇಷ್ವಹಂ .. 3..
ಜ್ಯೋತಿಷಾಮಹಮೇವಾಸ್ಮಿಚಾತ್ಮಜ್ಯೋತಿಸ್ಸದಾವ್ಯಯಃ .
ಅನಲಾನಿಲಸೂರ್ಯೇಂದುಭೂತಾನಾಮಂತರಾಸ್ತ್ಯಹಂ .. 4..
ಮಾಂ ನಜಾನಂತಿ ಭೂತಾನಿ ಭೂತಾದಿಶ್ಚಾಹಮೇವ ಹಿ .
ಛಂದಸಾಮಹಮೇವಾದಿರ್ಗಾರ್ಹಪತ್ಯೋಽಹಮೇವಹಿ .. 5..
ದಕ್ಷಿಣಾಗ್ನ್ಯಾಹವನೀಯಸ್ಸತ್ಯೋಽಹಂ ಗೌರಹಂ ಸುರಾಃ .
ಗೌರ್ಯಹಂಚ ವರಿಷ್ಠೋಽಹಂ ಕನಿಷ್ಠೋಽಹಂಸನಾತನಃ .. 6..
ಋಗ್ಯಜುಸ್ಸಾಮಾಧರ್ವಾಣಿ ಮದ್ಗಿರೋ ಹಿ ಸುರೇಶ್ವರಾಃ .
ಅಕ್ಷರೋಽಹಂ ಕ್ಷರೋಽಹಂಚಗುಹ್ಯೋಽಹಂ ಪುಷ್ಕರಂ ತಥಾ .. 7..
ಅಣೋರಣೀಯೋಽಸ್ಮಿ ಸುರಾ ಮಹತೋಽಹಂ ಮಹಾಂಸ್ತಥಾ .
ವಿಶ್ವತಶ್ಚಕ್ಷುರೇವಾಹಂ ವಿಶ್ವತೋಬಾಹುರೀಶ್ವರಃ .. 8..
ವಿಶ್ವಮೌಲಿವಿಶ್ವವಾದಸ್ಸಹಸ್ನಾಕ್ಷಸಹಸ್ಸಪಾತ್ .
ದಶಾಂಗುಲಮಿದಂ ಸರ್ವಮತ್ಯತಿಷ್ಠಾಮಿ ಭೋ ಸುರಾಃ .. 9..
ಅಮೃತಸ್ಯಾಹಮೀಶಾನಸ್ಸರ್ವೇಷು ಪುರುಷೋಽನ್ತರಃ .
ವ್ಯಪೋಹ್ಯಶೀರ್ಷಕಪಾಲಂ ಸರ್ವೇಷಾಂ ಸಂಸ್ಥಿತೋಽಸ್ಮ್ಯಹಂ .. 10..
ಐಷೋಽನ್ತರಾಹಂ ಪುರುಷೋ ಹಿರಣ್ಯಶ್ಚತುರೇವಹಿ .
ಮನಸೋಽಹಂ ಜವೀಯಾಂಶ್ಚ ಮಯಾವಾಸ್ಯಮಿದಂ ಜಗತ್ .. 11..
ಮಯೈವ ಲೀಯತೇ ಚಾಂತೇ ಮತ್ತೋಽನ್ಯನ್ನಾಸ್ತಿ ಕಿಂಚನ .
ಅಪ್ರಾಣೋಽಸ್ಮ್ಯಮನಾಶುಭ್ರೋ ನಿರ್ಗತಾಕ್ಷೋಽಹಮೇವಹಿ .. 12..
ನ ಪ್ರಜ್ಞೋಽಹಂ ನ ಚಾಪ್ರಜ್ಞೋ ನೋಭಯಪ್ರಜ್ಞ ಏವ ಹಿ .
ಅಹಂ ಭೂತೇಷು ಸುಪ್ತೇಷು ಜಾಗರ್ಮಿ ಸತತಂ ಸುರಾಃ .. 13..

ಅಹಮವ್ಯಕ್ತ ಏವೇಶೋವ್ಯಕ್ತೋಭೂತಹೃದಿಸ್ಥಿತಃ .
 ಸ್ಥಾಣುನಿರ್ಗುಣ ಏವಾಸ್ಮಿಕಾರ್ಯಕಾರಣವರ್ಜಿತಃ .. 14..
 ಕ್ಷರಾಕ್ಷರಾದಿರಹಿತಃ ಪರಮಾತ್ಮಾಹಮೇವ ಹಿ .
 ಅಹಂ ಚ ನ ದಿವಾ ರಾತ್ರೀನ ಸನ್ನಾಸತ್ಸದಾಶಿವಃ .. 15..
 ಆಕಾಶಕೋಶಸ್ಸಂವೇಷ್ಟುಂ ಸುಕರೋ ಯದಿ ಜಾಯತೇ .
 ತದಾ ಮಾಂತ್ಸನವಿಜ್ಞಾಯದುಃಖಸ್ಯಾಂತೋಭವಿಷ್ಯತಿ .. 16..
 ವೇದೈಸ್ಸವೈಶ್ಚ ವೇದೋಽಹಂ ವೇದಾಂತೇಷ್ಟಹಸಾಸ್ಥಿತಃ .
 ಸ್ವೇ ಮಹಿಮ್ನೈಹಮೇವೈಕೋ ಹ್ಯಹಮೌಪನಿಷತ್ಪರಃ .. 17..
 ವೇದಾದಿಸ್ವ ರ ಏವಾಹಂ ಪ್ರಣವೋಽಹಂ ಸನಾತನಃ .
 ಪ್ರಣವಾದಿತ್ರಿಮಾತ್ರೋಽಹಂ ಸರ್ವಮಂತ್ರಾತ್ಮಕಸ್ತ್ವಹಂ .. 18..
 ಪಂಚಾಕ್ಷರಮಯಶ್ಚಾಹಂ ಪಂಚಪಾತಕವರ್ಜಿತಃ .
 ನಾಸಂಗೋ ನೈವ ಮೇ ಸಂಗೋಽಪ್ಯಹಂ ಭುವನಮೇವಹಿ .. 19..
 ವಿಶ್ವಾತೀತೋ ವಿಶ್ವಧಾಮಾ ವಿಶ್ವಾಧಿಕ ಉಮಾಪತಿಃ .
 ಭವಂತಃ ಪಶವಸ್ಸವೇ ಭವತಾಂಪತಿರಸ್ಮ್ಯಹಂ .. 20..
 ಮತ್ಪ್ರಸಾದಾದ್ಭವಂತೋಹಿ ಮುಕ್ತಯೇ ಯತತಾಧುನಾ .
 ಮಜ್ಞಾನಂ ವೇದವಾಕ್ಯೋತ್ಥಮನ್ಯಚ್ಛಿಲ್ಪಂಸುರೋತ್ತಮಾಃ .. 21..
 ಬ್ರಹ್ಮೈವಾಹಂ ಸಂಸರಾಮಿ ವಿದ್ಯಯಾವಿದ್ಯಯಾ ಸುರಾಃ .
 ನಿರ್ಮುಕ್ತೋ ಮೋಚಯಾಮ್ಯೇವ ಸರ್ವಂ ಸಾಸುರಮಾನುಷಂ .. 22..
 ಶ್ರವಣಾಯಾಪಿ ಲಭ್ಯೋಽಹಂ ಕರ್ಮಭಿರ್ನಸುರಾಸುರಾಃ .
 ಶೃಣ್ವಂತೋಽಪಿ ಯತಿಶ್ರೇಷ್ಠಾನಮಾಂವಿಂದಂತಿಕೇಚನ .. 23..
 ಅತೋನ್ಯದಾರ್ತಂವಿಬುಧಾಸ್ಸರ್ವಂಜಗದಿದಂಧ್ರವಂ .
 ಕಥಂಭವಂತೋಮನ್ಯಂತೇತಹ್ಪು ವಂತುಮಮಾಗ್ರತಃ .. 24..
 ವಿಭೂತಿರ್ಮಮ ಯಾ ಪ್ರೋಕ್ತಾಶ್ಚಿದ್ಧಯಾ ವೇದ ನಾನ್ಯಥಾ .
 ನಾವಿಶ್ವಸ್ತಚೇತಸೇದೇಯಂಜ್ಞಾನಂವೇದಾಂತವಾಕ್ಯಜಂ .. 25..
 ದತ್ವಾ ನರಕಮಾಪ್ನೋತಿ ಸಹಪೂರ್ವಪಿತಾಮಹೇಃ .
 ಸರ್ವೋಪನಿಷದಾಂ ಸಾರಂ ಮಯೈತತ್ಸಮುದಾಹೃತಂ .. 26..
 ಭವದ್ಭ್ಯಸ್ಸಮ್ಯಗಧುನಾ ಹೃದಯಗ್ರಂಥಿಭೇದನಂ .
 ನಾಶಿಷ್ಯಾಯಾಪ್ಯಭಕ್ತಾಯ ನಾಪುತ್ರಾಯೇದಮೇವಹಿ .. 27..
 ದದ್ಯಾದೇತಚ್ಛಾಂಭವೇಭ್ಯೋ ಯತಿಭ್ಯಸ್ಸುರಸತ್ತಮಾಃ .
 ದೇಯಮೇತತ್ಸುರಶ್ರೇಷ್ಠಾಸ್ತಸ್ಯಮುಕ್ತಿರಯತ್ನತಃ .. 28..
 ಮತ್ಪ್ರಸಾದೇನ ಸರ್ವೇಷಾಂ ಮುಕ್ತಯಸ್ಸ್ಯಃ ಕರೇ ಸ್ಥಿತಾಃ .

ಶಿರೋವ್ರತಂ ಯೈಶ್ಚರಿತಂ ದೇಯಂ ತೇಷಾಮಿದಂ ಸುರಾಃ .. 29..
ಶಿರೋವ್ರತಮಿದಂ ದೇವಾಃ ಪುರಾ ಚೀರ್ಣಮ್ಮಯೈವಹಿ .
ಅಗ್ನಿರಿತ್ಯಾದಿಭಿರ್ಭಸ್ಮಗೃಹೀತ್ವಾಂಗಾನಿಸಂಸ್ಪೃಶೇತ್ .. 30..
ವ್ರತಮೇತದಿದಂ ದೇವಾಃ ಪಶುಪಾಶವಿಮೋಕ್ಷದಂ .
ಶ್ರದ್ಧಯಾ ತಪಸಾ ದೇವಾ ಮಮ ಲಿಂಗಾರ್ಚನೇನಹಿ .. 31..
ಭಸ್ಮತ್ರಿಪುಂಡ್ರಕಂಠೈಶ್ಚ ಪಾಪಾಧ್ವಿನ್ನೋಭವೇನ್ನರಃ .
ಪಂಚಾಕ್ಷರಾವರ್ತನೈಶ್ಚ ಪಂಚಪಾಪಪ್ರಣಾಶನಂ .. 32..
ರುದ್ರಾದ್ಧಯಾಯಜಪಶ್ಚೈವ ಬಿಲ್ವಮೂಲೇ ವಿಶೇಷತಃ .
ಮಮ ಕ್ಷೇತ್ರೇಷು ನಿಯತಂ ವಾಸಾಚ್ಚ ಸುರಸತ್ತಮಾಃ .. 33..
ಅವಿಮುಕ್ತನಿವಾಸಾಚ್ಚ ತತ್ಪ್ರವಾಂತೇ ತನುಕ್ಷಯಾತ್ .
ಉಮಾಸಹಾಯಮನ್ಮೂರ್ತಿಧ್ಯಾನೈವಸುರಾಸ್ತಥಾ .. 34..
ಏತದೇವ ಪರಂ ಜ್ಞಾನಂ ಲಭ್ಯತೇ ಮತ್ಪ್ರಸಾದತಃ .
ನಾನ್ಯಥಾ ಲಭ್ಯತೇ ಜ್ಞಾನಂ ಕರ್ಮೋಪಾಸನತಸ್ಸುರಾಃ .. 35..
.. ಇತಿ ಶಿವರಹಸ್ಯಾಂತರ್ಗತೇ ಮಾಹೇಶ್ವರಾಖ್ಯೇ ಈಶ್ವರೇಣ ದೇವಾನಾಂಶೋಧನಂ

.. ಶ್ರೀಶಿವರಹಸ್ಯಂ . ಮಾಹೇಶ್ವರಾಖ್ಯಃ ಪ್ರಥಮಾಂಶಃ . ಅಧ್ಯಾಯಃ 52 - ದೇವಾನಾಂ ಶೋಧನಂ . 1-35..

- .. shrIshivarahasyam . mAheshvarAkhyah prathamAMshaH . adhyAyaH 52 - devAnAM shodhanam . 1-35..

Notes:

Śiva ಶಿವ schools the Deva-s ದೇವಾಃ about His Presence in all that is manifest and non-manifest; including so in the Deva-s ದೇವಾಃ who execute their respective functions due to being empowered by Him. He speaks to them about the merits of worshipping Him and performing Śivaliṅga Pūjā ಶಿವಲಿಂಗ ಪೂಜಾ.

Encoded and proofread by Ruma Dewan

Ishvarena Devanamshodhanam

pdf was typeset on December 17, 2023

Please send corrections to sanskrit@cheerful.com

